



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 06.01.2026 **TIME : 07.25 PM**

പ്രധാന വാർത്തകൾ

1. വിദേശകാര്യ മന്ത്രി എസ്. ജയ്ശങ്കർ ലക്സംബർഗ് പ്രധാനമന്ത്രിയുമായി കൂടിക്കാഴ്ച നടത്തി. വിവിധ മേഖലകളിൽ സഹകരണം വർദ്ധിപ്പിക്കുന്നത് സംബന്ധിച്ച് ചർച്ച നടത്തി.

External Affairs Minister S. Jaishankar meets the Prime Minister of Luxembourg and holds discussions on enhancing cooperation in various sectors.

2. രാജ്യത്തെ അഞ്ച് ക്ലാസിക്കൽ ഭാഷകളിലുള്ള അപൂർവ്വവും വിലപ്പെട്ടതുമായ 55 സാഹിത്യ കൃതികൾ കേന്ദ്ര വിദ്യാഭ്യാസ മന്ത്രി ധർമ്മേന്ദ്ര പ്രധാൻ പുറത്തിറക്കി.

Union Minister Dharmendra Pradhan releases 55 rare and valuable literary works, representing country's five classical languages.

3. ആഗോള AI ഇംപാക്ട് ഉച്ചകോടി അടുത്ത മാസം ഇന്ത്യയിൽ നടക്കുമെന്ന് കേന്ദ്ര മന്ത്രി അശ്വിനി വൈഷ്ണവ്.

Union Minister Ashwini Vaishnaw announces that the Global AI Impact Summit is to be held in India next month.

4. ദൃശ്യമാധ്യമ രംഗത്തെ അനന്ത സാധ്യതകൾ പ്രയോജനപ്പെടുത്താൻ വിദ്യാർത്ഥികളോട് ആഹ്വാനം ചെയ്ത് കേന്ദ്ര സഹമന്ത്രി എൽ.മുരുകൻ. കേരള കൗമുദി കോട്ടയം

യൂണിറ്റിന്റെ രജത ജൂബിലി ആഘോഷത്തിലും കേന്ദ്രസഹമന്ത്രി പങ്കെടുത്തു.

Union Minister of State L. Murugan urges students to make use of the immense opportunities in the visual media sector. He also participates in the silver jubilee celebrations of the Keralakaumudi Kottayam unit.

5. മുൻ മന്ത്രിയും മുസ്‌ലിംലീഗ് നേതാവുമായ വി.കെ. ഇബ്രാഹിംകുഞ്ഞ് അന്തരിച്ചു. അനുശോചനം രേഖപ്പെടുത്തി മുഖ്യമന്ത്രി ഉൾപ്പെടെയുള്ള പ്രമുഖർ.

Former minister and Muslim League leader V. K. Ibrahimkunj passes away. The Chief Minister and other prominent leaders express their condolences.

6. മലേഷ്യ ഓപ്പൺ ബാഡ്മിന്റൺ ടൂർണ്ണമെന്റ് പുരുഷ സിംഗിൾസ് ഒന്നാം റൗണ്ടിൽ ഇന്ത്യയുടെ ലക്ഷ്യ സെന്നും, ആയുഷ് ഷെട്ടിയും ജയം.

Indian shuttlers Lakshya Sen and Ayush Shetty win their first-round matches in the men's singles category of the Malaysia Open Badminton Tournament.

JAISHANKAR - LUXEMBOURG

വിദേശകാര്യ മന്ത്രി എസ്. ജയ്ശങ്കർ ലക്സംബർഗ് പ്രധാനമന്ത്രി ലൂക്ക് ഫ്രീഡനുമായി കൂടിക്കാഴ്ച നടത്തി. സാമ്പത്തികം, നിക്ഷേപം, സാങ്കേതികവിദ്യ തുടങ്ങിയവയിൽ ഇരു രാജ്യങ്ങളും തമ്മിലുള്ള സഹകരണം വർദ്ധിപ്പിക്കുന്നത് സംബന്ധിച്ച് ചർച്ച ചെയ്തു. ഇന്ത്യ-യൂറോപ്യൻ യൂണിയൻ ബന്ധത്തിന് പിന്തുണ നൽകിയതിന് ലക്സംബർഗ് പ്രധാനമന്ത്രിയോട് കേന്ദ്രമന്ത്രി നന്ദി അറിയിച്ചു. ഫ്രാൻസ് പര്യടനം പൂർത്തിയാക്കിയാണ് ശ്രീ ജയശങ്കർ ലക്സംബർഗിൽ എത്തിയത്.

REV PRADHAN - CLASSICAL LANGUAGE

രാജ്യത്തെ അഞ്ച് ക്ലാസിക്കൽ ഭാഷകളിലുള്ള അപൂർവ്വവും വിലപ്പെട്ടതുമായ 55 സാഹിത്യ കൃതികൾ കേന്ദ്ര വിദ്യാഭ്യാസ മന്ത്രി ധർമ്മേന്ദ്ര പ്രധാൻ പുറത്തിറക്കി. തമിഴ്, തെലുങ്ക്, മലയാളം, കന്നഡ, ഒഡിയ ഭാഷകളിൽ ഉള്ളതാണ് കൃതികൾ . കേന്ദ്ര ഭാഷാ സ്ഥാപനമായ സെൻട്രൽ ഇൻസ്റ്റിറ്റ്യൂട്ട് ഓഫ് ഇന്ത്യൻ ലാംഗ്വേജസ് ആണ് പുസ്തകങ്ങൾ പ്രസിദ്ധീകരിച്ചിരിക്കുന്നത്.

GOYAL - CSR CONCLAVE (INTRO)

പോഷകാഹാരക്കുറവ് പരിഹരിക്കുന്നതിലും പോഷകാഹാര സുരക്ഷ ഉറപ്പാക്കുന്നതിലും കോർപ്പറേറ്റ് സോഷ്യൽ റെസ്പോൺസിബിലിറ്റി സംരംഭങ്ങൾക്ക് വലിയ പങ്ക് വഹിക്കാനാകുമെന്ന് കേന്ദ്രമന്ത്രി പിയൂഷ് ഗോയൽ. ന്യൂഡൽഹിയിൽ സംഘടിപ്പിച്ച സിഎസ്ആർ കോൺക്ലേവ് ഉദ്ഘാടനം ചെയ്യുകയായിരുന്നു അദ്ദേഹം. ഗർഭകാലത്ത് ശരിയായ പോഷകാഹാരം ഉറപ്പാക്കണമെന്നും പോഷകാഹാരക്കുറവിന്റെ മൂലകാരണങ്ങൾ പരിഹരിക്കേണ്ടത് അത്യാവശ്യമാണെന്നും ശ്രീ ഗോയൽ വ്യക്തമാക്കി

(ഹോൾഡ് വോയ്സ്.....)

JOSHI - BIS

ബ്യൂറോ ഓഫ് ഇന്ത്യൻ സ്റ്റാൻഡേർഡ്സ് രാജ്യത്തിൻറെ മുന്നോട്ടുള്ള യാത്രയെ രൂപപ്പെടുത്തിയതായി കേന്ദ്ര മന്ത്രി പ്രൽഹാദ് ജോഷി. ന്യൂഡൽഹിയിൽ B.I.S ന്റെ 79-ാമത് സ്ഥാപക ദിനാഘോഷത്തിൽ പങ്കെടുക്കുകയായിരുന്നു അദ്ദേഹം. B.I.S ന്റെ വിവിധ സംരംഭങ്ങൾക്കും കേന്ദ്രമന്ത്രി തുടക്കം കുറിച്ചു.

BJP - MADRAS HIGHCOURT

തമിഴ്നാട് തിരുപ്പരംകുണ്ഡം കുന്നിലെ കൽത്തുണിൽ ദീപം കൊളുത്താൻ അനുവദിച്ചു മദ്രാസ് ഹൈക്കോടതി. മദ്രാസ് ഹൈക്കോടതിയുടെ മധുര ഡിവിഷൻ ബഞ്ചാണ് സിംഗിൾ ബഞ്ച് ഉത്തരവ് ശരിവച്ചത്. കൽത്തുണ സ്ഥിതി ചെയ്യുന്ന സ്ഥലം ശ്രീ സുബ്രഹ്മണ്യ സ്വാമി ക്ഷേത്രത്തിന്റേതാണെന്ന് കോടതി വിധിച്ചു. വിധിയെ സ്വാഗതം ചെയ്യുന്നതായി ബിജെപി മുതിർന്ന നേതാവും കേന്ദ്രമന്ത്രിയുമായ പിയൂഷ് ഗോയൽ പറഞ്ഞു .

BANGLADESH UPDATE

ബംഗ്ലാദേശിൽ ഒരു ഹിന്ദു യുവാവ് കൂടി കൊല്ലപ്പെട്ടു . നർസിങ് ഡി നഗരത്തിലെ പലചരക്ക് കട ഉടമയായ മോണി ചക്രവർത്തിയെയാണ് അജ്ഞാതർ കൊലപ്പെടുത്തിയത്. കഴിഞ്ഞ 24 മണിക്കൂറിനിടെയുണ്ടായ രണ്ടാമത്തെ കൊലപാതമാണിത്. ജഷോർ ജില്ലയിലും ഒരാൾ കൊല്ലപ്പെട്ടിരുന്നു.

VAISHNAW - AI IMPACT SUMMIT

ആഗോള AI ഇംപാക്ട് ഉച്ചകോടി അടുത്ത മാസം ഇന്ത്യയിൽ നടക്കുമെന്ന് കേന്ദ്ര മന്ത്രി അശ്വിനി വൈഷ്ണവ്. രാജസ്ഥാൻ റീജിയണൽ AI ഇംപാക്ട് ഉച്ചകോടിയെ വെർച്വലായി അഭിസംബോധന ചെയ്യുകയായിരുന്നു അദ്ദേഹം. അടുത്ത വർഷത്തിനുള്ളിൽ പത്ത് ലക്ഷം യുവാക്കൾക്കും ചെറുകിട സംരംഭകർക്കും നിർമ്മിത ബുദ്ധി പരിശീലനം ലഭിക്കുമെന്നും കേന്ദ്ര മന്ത്രി പറഞ്ഞു.

JITIN-AI CONFERENCE (INTRO)

നിർമ്മിത ബുദ്ധി മനുഷ്യ ജീവിതത്തിൽ വലിയ പരിവർത്തനങ്ങൾ സൃഷ്ടിച്ചതായി കേന്ദ്ര സഹമന്ത്രി ജിതിൻ പ്രസാദ്. വിവിധ മേഖലകളിൽ നിർമ്മിത ബുദ്ധി ഉപയോഗപ്പെടുത്തേണ്ടതുണ്ടെന്നും JECC ജെയ്യൂരിൽ നിർമ്മിത ബുദ്ധി സംബന്ധിച്ച കോൺക്ലേവിനെ അഭിസംബോധന ചെയ്യവേ അദ്ദേഹം അഭിപ്രായപ്പെട്ടു.

(ഹോൾഡ് വോയ്സ്.....)

ANNOUNCEMENT

കോട്ടയം, എറണാകുളം ജില്ലകളിലേക്കും കേന്ദ്രഭരണ പ്രദേശമായ ലക്ഷദ്വീപിലേക്കും ആകാശവാണി പാർട്ട് ടൈം കറന്റോണ്ടന്റിനെ കരാർ അടിസ്ഥാനത്തിൽ നിയമിക്കുന്നതിന് അപേക്ഷ ക്ഷണിക്കുന്നു. അപേക്ഷകർ ജില്ലാ ആസ്ഥാനത്ത് നിന്നും 10 കി.മീ. ചുറ്റളവിൽ സ്ഥിരതാമസ ക്കാരായിരിക്കണം. കൂടുതൽ വിവരങ്ങൾക്ക് www.newsonair.gov.in, prasarbharati.gov.in/pbvacancies/ എന്നിവ സന്ദർശിക്കുക. അപേക്ഷകൾ സ്വീകരിക്കുന്ന അവസാന തീയതി ഈ മാസം 31.

BREAK

ഈ വാർത്തകൾ ആകാശവാണിയിൽ നിന്ന്...

(ബ്രേക്ക്)

L. MURUGAN (INTRO)

ദൃശ്യമാധ്യമ രംഗത്തെ അനന്ത സാധ്യതകൾ പ്രയോജനപ്പെടുത്താൻ വിദ്യാർത്ഥികളോട് ആഹ്വാനം ചെയ്ത് കേന്ദ്ര വാർത്താ വിതരണ പ്രക്ഷേപണ സഹമന്ത്രി എൽ.മുരുഗൻ.

IIMC കോട്ടയം ക്യാമ്പസ് സന്ദർശിച്ച് വിദ്യാർത്ഥികളുമായി സംവദിക്കുകയായിരുന്നു അദ്ദേഹം. ചലച്ചിത്രങ്ങളുടെ പോസ്റ്റ് പ്രൊഡക്ഷൻ രംഗത്ത് രാജ്യത്തിന് വലിയ സാധ്യതകളുണ്ടെന്നും, ഹോളിവുഡ് ചിത്രങ്ങളുടെയടക്കം പോസ്റ്റ് പ്രൊഡക്ഷൻ ജോലികൾ ഇന്ത്യയിൽ നടക്കുന്നതായും അദ്ദേഹം പറഞ്ഞു.

(ഹോൾഡ്)

കെപിഎസ് മേനോൻ ഹാളിൽ നടന്ന കേരള കൗമുദി കോട്ടയം എഡിഷൻ രജത ജൂബിലി ആഘോഷങ്ങളിലും ശ്രീ.എൽ. മുരുകൻ പങ്കെടുത്തു. ഡിജിറ്റൽ പ്ലാറ്റ്ഫോമുകൾ ധാർമ്മിക മ്യൂല്യം ഉയർത്തി പിടിക്കണമെന്ന് ചടങ്ങിൽ പങ്കെടുത്തുകൊണ്ട് കേന്ദ്ര സഹമന്ത്രി പറഞ്ഞു.

V.K. IBRAHIMKUNJU PASSES AWAY

മുൻ മന്ത്രിയും മുസ്ലീംലീഗ് നേതാവുമായ വി.കെ. ഇബ്രാഹിംകുഞ്ഞ് അന്തരിച്ചു. 73 വയസ്സായിരുന്നു. എറണാകുളത്തെ സ്വകാര്യ ആശുപത്രിയിൽ വൈകുന്നേരത്തോടെയായിരുന്നു അന്ത്യം. അർബുദബാധയെ തുടർന്ന് ഏറെനാളായി ചികിത്സയിലായിരുന്നു. ആലുവ സ്വദേശിയായ അദ്ദേഹം മട്ടാഞ്ചേരി, കളമശ്ശേരി മണ്ഡലങ്ങളിൽ നിന്നും നാല് തവണ എംഎൽഎ ആയി തിരഞ്ഞെടുക്കപ്പെട്ടിട്ടുണ്ട്. 2005 ലും, 2011-16 കാലയളവിലും യുഡിഎഫ് സർക്കാരിൽ മന്ത്രിയായി പ്രവർത്തിച്ചിരുന്നു. ഖബറടക്കം ആലങ്ങാട് ജുമാ മസ്ജിദ് ഖബർസ്ഥാനിൽ നാളെ രാവിലെ പത്തിന് നടക്കും. മുഖ്യമന്ത്രി പിണറായി വിജയൻ, കെ.പി.സി.സി അധ്യക്ഷൻ സണ്ണി ജോസഫ് ഉൾപ്പെടെയുള്ളവർ അനുശോചനം രേഖപ്പെടുത്തി.

SIR+CM KERALA

കേരളത്തിൽ കരട് വോട്ടർ പട്ടികയുമായി ബന്ധപ്പെട്ട പരാതികളും, എതിർപ്പുകളും ഈ മാസം 22 വരെ സമർപ്പിക്കാം. കരട് വോട്ടർ പട്ടികയിലെ ഹിയറിങ്ങ് ജനങ്ങൾക്ക് ബുദ്ധിമുട്ട് ഉണ്ടാകാത്ത രീതിയിൽ നടത്തുമെന്ന് മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ അറിയിച്ചു. കേരളത്തിൽ അർഹരായ മുഴുവൻ ആളുകളെയും വോട്ടർ പട്ടികയിൽ ഉൾപ്പെടുത്താനുള്ള നടപടികൾ സ്വീകരിക്കുമെന്ന് മുഖ്യമന്ത്രി പിണറായി വിജയൻ വ്യക്തമാക്കി.

UP SIR

തീവ്ര വോട്ടർ പട്ടിക പരിഷ്കരണത്തിന്റെ ഭാഗമായ കരട് വോട്ടർ പട്ടിക ഉത്തർ പ്രദേശിൽ പ്രസിദ്ധീകരിച്ചു. 12 കോടി 55 ലക്ഷത്തി 56,025 വോട്ടർമാരാണ് പട്ടികയിൽ ഉൾപ്പെട്ടിരിക്കുന്നത്. അടുത്ത മാസം ആറ് വരെ പട്ടിക സംബന്ധിച്ച പരാതികളും ഉന്നയിക്കാം. അന്തിമ വോട്ടർ പട്ടിക മാർച്ച് ആറിന് പ്രസിദ്ധീകരിക്കും.

MALAYSIA OPEN

ക്വാലാലംപുരിൽ നടക്കുന്ന മലേഷ്യ ഓപ്പൺ സൂപ്പർ 750 ബാഡ്മിന്റൺ ടൂർണമെന്റ് പുരുഷ സിംഗിൾസ് രണ്ടാം റൗണ്ടിലേക്ക് കടന്ന് ഇന്ത്യയുടെ ലക്ഷ്യ സെന്നും ആയുഷ് ഷെട്ടിയും. സിംഗിൾസ് താരത്തെ 21-16, 15-21, 21-14 നാണ് ലക്ഷ്യ പരാജയപ്പെടുത്തിയത്. പാരിസ് ഒളിമ്പിക്സ് വെങ്കല മെഡൽ ജേതാവായ മലേഷ്യൻ താരം ലീ സി ജിയയെയാണ് ആയുഷ് ഷെട്ടി പരാജയപ്പെടുത്തിയത്. വനിതാ സിംഗിൾസിൽ ഇന്ത്യയുടെ മാളവിക ബൻസോദ് പരാജയപ്പെട്ടു.

DAY IMD WEATHER

കനത്ത മുടൽമഞ്ഞിന് സാധ്യതയുള്ളതിനാൽ മധ്യപ്രദേശിലും ബിഹാറിലും ഓറഞ്ച് ജാഗ്രത പ്രഖ്യാപിച്ചു. ഡൽഹി, ഉത്തർപ്രദേശ്, ഹരിയാന, ചണ്ഡീഗഡ്, പഞ്ചാബ്, ഹിമാചൽ പ്രദേശ്, ബിഹാർ, ഛത്തീസ്ഗഡ്, ഒഡീഷ, രാജസ്ഥാൻ, പശ്ചിമ ബംഗാൾ, എന്നിവിടങ്ങളിൽ സമാന കാലാവസ്ഥ നിലനിൽക്കുമെന്ന് കേന്ദ്ര കാലാവസ്ഥാ വകുപ്പ് അറിയിച്ചു.

FOG- TRAIN

കനത്ത മുടൽ മഞ്ഞത് രാജ്യത്തെ വിവിധ ഭാഗങ്ങളിലെ ട്രെയിൻ ഗതാഗതത്തെ സാരമായി ബാധിച്ചു. ഡൽഹിയിലേക്ക് പോകുന്ന 70-ലധികം ട്രെയിനുകൾ വൈകി ഓടുന്നതായി ഇന്ത്യൻ റെയിൽവേ അറിയിച്ചു. സ്റ്റേഷനിൽ എത്തുന്നതിനുമുമ്പ് യാത്രക്കാർ ട്രെയിനുകളുടെ തൽസ്ഥിതി പരിശോധിക്കാനും നിർദ്ദേശം.

LEGISLATIVE ASSEMBLY BOOK FESTIVAL

കേരള നിയമസഭാ അന്താരാഷ്ട്ര പുസ്തകോത്സവത്തിന്റെ നാലാം പതിപ്പിന് നാളെ തുടക്കമാകും. മുഖ്യമന്ത്രി പിണറായി വിജയൻ ഉദ്ഘാടനം നിർവഹിക്കും. നിയമസഭാ സമുച്ചയത്തെ വർണശബളമാക്കുന്ന വൈദ്യുതാലങ്കാരങ്ങളും പുസ്തകോത്സവത്തോട് അനുബന്ധിച്ച് ഒരുക്കിയിട്ടുണ്ട്.

PRAGATI - SPECIAL STORY

മികച്ച ഭരണവും, പദ്ധതികളുടെ സമയബന്ധിതമായ നടപ്പാക്കലും ഉറപ്പുവരുത്തുന്ന PRAGATI പ്ലാറ്റ്ഫോമിന്റെ അൻപതാമത് യോഗം പൂർത്തിയായി. 2015 ൽ തുടക്കം കുറിച്ചതു മുതൽ വികസന

പദ്ധതികളുടെ കൃത്യമായ അവലോകനവും, പൊതു പരാതി പരിഹാരവും ഉറപ്പാക്കാൻ പ്രഗതിയിലൂടെ സാധിച്ചിട്ടുണ്ട്. കേന്ദ്ര , സംസ്ഥാന സർക്കാരുകളെ ഒരു കൂടക്കീഴിൽ ഒരുമിപ്പിക്കുന്ന വേദിയായും പ്രഗതി പ്ലാറ്റ്ഫോം പ്രവർത്തിക്കുന്നു.

ISRAEL AIR STRIKES

ലബനനിലെ ഹിസ്ബുള്ള, ഹമാസ് കേന്ദ്രങ്ങളിൽ ഇസ്രായേൽ വ്യോമാക്രമണം. ഇന്നലെ ഇസ്രായേൽ നടത്തിയ ആക്രമണത്തിൽ തീരദേശ നഗരമായ സിഡോണിന് കനത്ത നാശനഷ്ടമുണ്ടായി. ഇന്ന് രാവിലെയും ആക്രമണങ്ങൾ തുടർന്നു. ലബനൻ പ്രസിഡന്റ് ജോസഫ് ഔൺ ആക്രമണങ്ങളെ അപലപിച്ചു. ഒരു വർഷം മുമ്പ് ഇരു രാജ്യങ്ങളും ഒടുവച്ച വെടിനിർത്തൽ കരാർ നിലനിൽക്കേയാണ് ആക്രമണം.

